

सुशिक्षित बेरोजगारांना अर्थसहाय्य या योजनेअंतर्गत तीन वर्षे अंशकालीन काम करून रोजगार मार्गदर्शन केंद्रांमध्ये दि.१८.१.२००० पर्यंत अनुभवाच्या दाखल्याची नोंद केलेल्या उमेदवारांना नियुक्त्या देण्याबाबत.

महाराष्ट्र शासन

सामान्य प्रशासन विभाग

शासन परिपत्रक, क्र.पअंक-१००२/प्र.क्र.४८/२००२/१६-अ

संश्लेष, मुंबई - ४०० ०३२.

दिनांक :- ३० सप्टेंबर, २००२

संदर्भ :- १) शासन निर्णय, सा.प्र.वि., क्र.पअंक-१०९७/१७९३/प्र.क्र.४/९८/१६-अ, दि.२९.३.९८.

२) शासन निर्णय, सा.प्र.वि., क्र.पअंक-१०९७/१७९३/प्र.क्र.४/९८/१६-अ, दि.२०.५.९८.

३) शासन निर्णय, सा.प्र.वि., क्र.पअंक-१०९७/१७९३/प्र.क्र.४/९८/१६-अ, दि.२३.९.९८.

शासन परिपत्रक

शासकीय, निमशासकीय सेवांमधील नियुक्त्यांमध्ये विविध मागासवर्गीय घटकांसाठी ५२% आरक्षण असून खुल्या प्रवर्गासाठी ४८% प्रमाण आहे. महिलांसाठी ३०%, माजी सैनिकांसाठी १५%, व अपंगांसाठी ३% असे एकूण ४८% समांतर आरक्षण असून ते सामाजिक आरक्षण व खुला प्रवर्ग यासाठी असलेल्या टक्केवारीत कमीकृत आरक्षण (Interlocking Reservation) आहे. शासनाने प्रकल्पग्रस्तांना ५% पदांवर सर्वोच्च प्राथम्य दिले असून, स्वातंत्र्य सैनिक / त्यांचे नामनिर्देशित, १९७७-७८ मधील संपकालीन कर्मचारी, १९८१ चे कार्यमुक्त जनगणना कर्मचारी, १९९१ चे कार्यमुक्त जनगणना कर्मचारी व सुशिक्षित बेरोजगारांना अर्थसहाय्य या योजनेअंतर्गत शासकीय कार्यालयांमध्ये काम केलेले पदविधर / पदविकाधारक उमेदवार (अंशकालीन कर्मचारी) या घटकांवर क्रमाक्रमाने पसंतीक्रम देण्यात आले आहेत.

२. सुशिक्षित बेरोजगारांना आर्थिक सहाय्य योजनेअंतर्गत शासकीय सेवांमध्ये अर्धवेळ काम केलेल्या व रोजगार मार्गदर्शन केंद्रांमध्ये दि.१८.१.२००० पर्यंत तीन वर्षे अंशकालीन कामाच्या अनुभवाच्या दाखल्याची नोंद केलेल्या पदविधर/पदविकाधारक उमेदवारांना शासकीय/निमशासकीय सेवांत नियुक्ती मिळण्याच्या कार्यवाहीस गती येण्याबाबत या उमेदवारांच्या मागण्यांचा विचार करून या परिपत्रकाद्वारे सर्व नियुक्ती प्राधिकार्यांना पुढीलप्रमाणे सूचना देण्यात येत आहेत.


वरील परि.१ मध्ये दर्शविल्यानुसार शासकीय/निमशासकीय सेवांमधील नियुक्त्यांमध्ये असलेले सामाजिक आरक्षण व समांतर आरक्षण हसेच सर्वोच्च प्राथम्य व विविध घटकांसाठी असलेला पसंतीक्रम विचारात घेऊन पसंतीक्रमातील, सुशिक्षित बेरोजगारांना अर्थसहाय्य या योजनेअंतर्गत शासकीय कार्यालयांमध्ये अर्धवेळ काम केलेल्या पदविधर / पदविकाधारक उमेदवारांचा (अंशकालीन कर्मचारी) नियुक्तीसाठी विचार करतांना रोजगार मार्गदर्शन केंद्रांमध्ये दि.१८.१.२००० पर्यंत तीन वर्षे अंशकालीन कामाच्या अनुभवाच्या दाखल्याची नोंद केलेल्या उमेदवारांना प्राधान्य देण्यात यावे. सुशिक्षित बेरोजगारांना अर्थसहाय्य या योजनेअंतर्गत शासकीय कार्यालयांमध्ये काम केलेल्या उर्वरित पदविधर / पदविकाधारक उमेदवारांना (अंशकालीन कर्मचारी) संदर्भाधिन क्र.१ अन्वये देण्यात आलेल्या सवलती शासकीय/निमशासकीय सेवा, मंडळे/महामंडळे, नगरपालिका/महानगरपालिका, जिल्हा परिषदा, शासकीय अनुदानप्राप्त संस्था आणि ज्यांना मार्गदर्शक आदेश देण्याचा अधिकार शासनाला आहे, अशी हतर सर्व प्राधिकरणे, सेवा व संस्था यामधील गट-क च्या (महाराष्ट्र लोकसेवा आयोगाच्या कार्यवाहीतील पदे) पदांवरील सरळसेवा नियुक्त्यांसाठी लागू राहतील. या

कार्यवाहीचे संनियंत्रण रोजगार व स्वयंरोजगार विभागाने करावे. तथापि वित्त विभागाने पदनिर्मिती, पदभरती इत्यादी संबंधात शासन निर्णय दि.१०/९/२००९ अन्वये विहित केलेल्या सूचनानुसार प्रत्येक विभागाने त्यांच्या आस्थापनेवरील पदांच्या आढाव्याबाबत कार्यवाही पूर्ण करून मुख्य सचिव यांच्या अध्यक्षतेखालील उच्चस्तरीय सचिव समितीने पदे भरण्यास मान्यता दिल्याशिवाय पदे भरावयाची नसल्याने वित्त विभागाच्या संघ परिपत्रकातील परिच्छेद ३.६ मध्ये नमूद केल्यानुसार अशी मान्यता मिळाल्याशिवाय अंशकालीन उमेदवारांच्या नियुक्त्या करू नयेत.

३. हे आदेश शासकीय/निमशासकीय सेवा, मंडळे/महामंडळे, नगरपालिका/महानगरपालिका, जिल्हा परिषदा, शासकीय अनुदानप्राप्त संस्था आणि ज्यांना मार्गदर्शक आदेश देण्याचा अधिकार शासनाला आहे, अशी इतर सर्व प्राधिकरणे, सेवा व संस्था यांमधील महाराष्ट्र लोकसेवा आयोगाच्या कक्षबाहेरील गट-क च्या पदांवरील सरळसेवा नियुक्त्यांसाठी लागू राहतील. ज्या प्रकरणी नियुक्तीची कार्यवाही अगोवरच चालू झालेली असेल त्या प्रकरणी हे आदेश लागू होणार नाहीत.

४. हे आदेश या शासन परिपत्रकाच्या दिनांकापासून लागू राहतील.

५. महाराष्ट्राचे राज्यपाल यांच्या आदेशानुसार व नावाने,


(द.दा.देशपांडे)

अवर सचिव, महाराष्ट्र शासन.

प्रति,

- राज्यपाल यांचे सचिव,
मुख्यमंत्र्यांचे प्रधान सचिव,
उपमुख्यमंत्र्यांचे सचिव,
सर्व मंत्री, राज्यमंत्री यांचे खाजगी सचिव,
मुख्य सचिव,
शासनाचे सर्व अपर मुख्य सचिव/प्रधान सचिव/सचिव,
* प्रबंधक, उच्च न्यायालय, मूळ न्याय शाखा, मुंबई,
* प्रबंधक, उच्च न्यायालय, अपील शाखा, मुंबई,
* प्रबंधक, महाराष्ट्र प्रशासकीय न्यायाधिकरण, मुंबई,
* प्रबंधक, लोकआयुक्त व उप लोकायुक्त, मुंबई,
* सचिव, महाराष्ट्र विधान मंडळ सचिवालय, विधानभवन, मुंबई,
* सचिव, राज्य निवडणूक आयोग, मुंबई,
सर्व विभागीय आयुक्त,
राज्यातील सर्व महामंडळे आणि ठपक्रम यांचे व्यवस्थापकीय संचालक,
सर्व जिल्हाधिकारी / सर्व महानगरपालिकांचे आयुक्त,
सर्व जिल्हापरिषदांचे मुख्य कार्यकारी अधिकारी,
सर्व मुख्याधिकारी, नगर परिषदा/नगरपालिका,
आयुक्त, रोजगार व स्वयंरोजगार संचालनालय, नवी मुंबई,
संचालक, माहिती व जनसंपर्क संचालनालय, मंत्रालय, मुंबई
सर्व जिल्हा रोजगार व स्वयंरोजगार कार्यालये, महाराष्ट्र राज्य.
उप सचिव, रोजगार व स्वयंरोजगार विभाग, नवीन प्रशासकीय भवन, १४ वी मजला, मुंबई-४०० ०३२.
सर्व मंत्रालयीन विभाग,
मंत्रालयीन विभागाच्या प्रशासकीय नियंत्रणाखालील सर्व विभाग प्रमुख / कार्यालय प्रमुख,
सामान्य प्रशासन विभागातील सर्व कार्यासने,
निवड नस्ती.

* पत्राने.